

4. januar 2019

UMMÆLISSKRIV

viðvíkjandi

Uppskot til

Løgtingslóg um broyting í løgtingslóg um Búskaparráð (Fleiri tilmælandi partar og krav um arbeiðsroyndir)

Fyrst er at siga, at BLF tekur undir við broytingini at hava fleiri tilmælandi partar og kravinum um arbeiðsroyndir. Eisini tekur BLF tekur undir við, at limir sum starvast á Fróðskaparsetri Føroya kunnu vera í Búskaparráðnum.

Harumframt skulu vit gera hesar viðmerkingar:

1.

Um broytingin verður samtykt verður § 2, stk. 5 orðað soleiðis:

“Limirnir í Búskaparráðnum verða valdir fyri eitt 4 ára tíðarskeið, sum byrjar 1. oktober 2019. Eftir 1. oktober 2019, situr eini limurin tó bert í 2 ár, og ger landsstýrismaðurin av hvør hesin er.”

Í fyrsta lagi skulu vit vísa á, at núverandi Búskaparráð er valt fyri eitt fýra ára skeið sum endar 31. desember 2020. Vit meta tað ikki vera rætt at skifta ráðslimir áðrenn skeiðið hjá núverandi limum er runnið. Tí mæla vit til at fyrsta skeiðið eftir lógarbroytingina verður frá 1. januar 2021 til 30. september 2024.

Um nýggja skipanin verður, at allir limirnir ikki skulu veljast í Búskaparráðið samstundis, mæla vit til, at tilmælandi partarnir skulu velja, hvør limur í fyrsta Búskaparráðnum eftir broytingina bert skal sita í 2 ár.

2.

Núverandi løgtingslóg um Búskaparráð sigur:

“§ 3. Búskaparráðið ger árliga tvær konjunkturfrágreiðingar, sum verða almannakunngjördar 1. mars og 1. september.



Búskapar- og Løgfrøðingafelag Føroya
Postboks 1376
FO-110 Tórshavn
Faroe Islands
(+298) 21 13 76
www.blf.fo
blf@blf.fo

Stk. 2. Búskaparráðið kann harumframt gera temafrágreiðingar og ráðgeva landsstýrinum í øðrum málum.”

Við uppskotinum verður § 3 ikki broytt.

BLF vil vísa á, at raðfestingin av arbeiðinum hjá Búskaparráðnum kundi hóskaði verið broytt, tí tørvur er á fleiri temafrágreiðingum. BLF vil tí mæla til, at ein temafrágreiðing um árið eisini skal vera partur av arbeiðinum hjá Búskaparráðnum.

Vinarliga

Búskapar- og Løgfrøðingafelag Føroya